

தலைப்புச் செய்திகள்

1. விவசாயிகளின் நலனைக் கருத்தில் கொண்டு வேளாண் வளர்ச்சிக்கான பிரச்சார இயக்கம், மக்கள் இயக்கமாக செயல்படுத்தப்பட்டு வருகிறது என்று மத்திய வேளாண் அமைச்சர் திரு. சிவராஜ் சிங் சௌஹான் கூறியுள்ளார்.
2. நாடு முழுவதும் முக்கிய இடங்களில் அடுத்த தலைமுறை பாதுகாப்பு தொழில்நுட்ப சாதனங்களின் செயல்பாடுகள் குறித்த சோதனைகள் மேற்கொள்ளப்பட்டு வருவதாக பாதுகாப்பு அமைச்சகம் தெரிவித்துள்ளது.
3. நடப்பாண்டுக்கான உலக அழகியாக தாய்லாந்தின் **Opal Suchata Chuangsri** தேர்ந்தெடுக்கப்பட்டுள்ளார்.
4. சூடானில் கிளர்ச்சியாளர்கள் நடத்திய ட்ரோன் தாக்குதலில் 6 பேர் உயிரிழந்தனர்.
5. ஐ.பி.எல். கிரிக்கெட் போட்டியின் இரண்டாவது தகுதிச் சுற்று ஆட்டத்தில் மும்பை இன்று பஞ்சாப் அணியை எதிர்கொள்கிறது.

--- இனி விரிவான செய்திகள் ---

<<<<◇>>>>

விவசாயிகளின் நலனைக் கருத்தில் கொண்டு வேளாண் வளர்ச்சிக்கான பிரச்சார இயக்கம், மக்கள் இயக்கமாக செயல்படுத்தப்பட்டு வருகிறது என்று மத்திய வேளாண் அமைச்சர் திரு. சிவராஜ் சிங் சௌஹான் கூறியுள்ளார்.

பல்வேறு மாநிலங்களின் சட்டப்பேரவை உறுப்பினர்கள் மற்றும் துறைசார்ந்த நிபுணர்களுடன் காணொலி மூலம் கலந்துரையாடிய அவர், நவீன தொழில்நுட்பங்கள் பயன்படுத்தப்பட வேண்டியதன் அவசியம் குறித்து வலியுறுத்தினார்.

கீழ்க் பருவத்தில் வேளாண் விளைபொருட்களின் உற்பத்தியை அதிகரிப்பதற்கான நடவடிக்கைகள் குறித்தும் அவர் குறிப்பிட்டார்.

வேளாண்துறையில் நவீன தொழில்நுட்பங்களை கையாளும் வகையில் விவசாயிகளுக்கு பயிற்சி அளிப்பது குறித்தும், குறைந்த செலவில் அதிக மகசூல் ஈட்டம் பயிர் வகைகள் நீடித்த வேளாண் நடைமுறைகள் உள்ளிட்ட பல்வேறு அம்சங்கள் குறித்தும் அமைச்சர் எடுத்துரைத்தார்.

ஒரே நாடு – ஒரே விவசாயம் - ஒரே குழு என்ற தாரக மந்திரத்தின் அடிப்படையில் மத்திய அரசு வேளாண் உற்பத்தியை அதிகரிக்க பல்வேறு திட்டங்களை செயல்படுத்தி வருவதாக திரு. சிவராஜ் சிங் சௌஹான் தெரிவித்தார்.

<<<<>>>>

நாடு முழுவதும் முக்கிய இடங்களில் அடுத்த தலைமுறை பாதுகாப்பு தொழில்நுட்ப சாதனங்களின் செயல்பாடுகள் குறித்த சோதனைகள் மேற்கொள்ளப்பட்டு வருவதாக பாதுகாப்பு அமைச்சகம் தெரிவித்துள்ளது.

இது தொடர்பாக அந்த அமைச்சகம் வெளியிட்டுள்ள அறிக்கையில், ராஜஸ்தானில் உள்ள பொக்ரான், ஜோஷிமத் பகுதிகளில் இந்த சோதனை நடத்தப்பட்டுள்ளதாக தெரிவிக்கப்பட்டுள்ளது.

போர்க்கால சூழலில் நவீன தொழில்நுட்பம் அடிப்படையிலான பாதுகாப்பு சாதனங்களை பயன்படுத்துவது குறித்த செயல்முறைகளும் இந்த சோதனையில் இடம்பெற்றுள்ளது.

ஆக்ரா மற்றும் கோபால்பூரில் விமானப்படையின் தொழில்நுட்ப சாதனங்கள் இந்த சோதனைக்கு உட்படுத்தப்பட்டன.

வளர்ந்து வரும் நவீன தொழில்நுட்பங்கள் அடிப்படையில் உருவாக்கப்படும் பாதுகாப்பு சாதனங்கள், போர்க்கால சூழலில் பயன்படுத்த ஏதுவாக அதன் வடிவமைப்புகளை உறுதி செய்ய இந்த சோதனை உதவிடும் என்று பாதுகாப்பு அமைச்சகம் தெரிவித்துள்ளது.

சுயசார்பு இந்தியா திட்டத்தின்கீழ் நவீன தொழில்நுட்பத்தின் அடிப்படையில் பாதுகாப்பு சாதனங்களின் உற்பத்தியை அதிகரிக்க இதுபோன்ற சோதனைகள் உதவிடும் என்றும் அந்த அமைச்சகம் தெரிவித்துள்ளது.

இந்த சோதனையில் அதிக எண்ணிக்கையிலான உள்நாட்டுப் பாதுகாப்பு சாதன உற்பத்தி நிறுவனங்கள் பங்கேற்றன.

<<<<◇>>>>

கேரளாவில் உள்ள புகழ்பெற்ற சபரிமலை கோவிலுக்கு முதியவர்கள் மற்றும் மாற்றுத்திறனாளிகள் எளிதாக சென்று தரிசிக்கும் வகையில் விரைவில் ரோப்கார் வசதி அமைக்கப்படும் என்று சபரிமலை ஐயப்ப சேவா சமாஜத்தின் தேசிய தலைவர் திரு. குமார் தெரிவித்துள்ளார்.

அரியலூரில் செய்தியாளர்களிடம் பேசிய அவர், வனத்துறைக்கு சொந்தமான இடத்தில் ரோப் கார் வசதி அமைக்கும் திட்டத்திற்கு மத்திய அரசு அனுமதி வழங்கியுள்ளதாக தெரிவித்தார்.

இத்திட்டத்தை காலதாமதமின்றி விரைவில் செயல்படுத்த வனத்துறைக்கு மாற்று இடம் ஒதுக்கீடு செய்ய அம்மாநில அரசு முன்வர வேண்டும் என்று அவர் கேட்டுக்கொண்டார்.

<<<<◇>>>>

பாகிஸ்தான் உளவு அமைப்புடன் தொடர்புடையதாக சந்தேகிக்கப்படும் 15 இடங்களில் தேசிய புலனாய்வு முகமை சோதனை நடத்தியது.

இது தொடர்பாக அந்த அமைப்பு வெளியிட்டுள்ள அறிக்கையில், தில்லி, மும்பை, ஹரியானா, உத்தரப்பிரதேசம், ராஜஸ்தான், மேற்குவங்கம் உள்ளிட்ட 8 மாநிலங்களில் இந்த சோதனை நடத்தப்பட்டதாக தெரிவிக்கப்பட்டுள்ளது.

இந்த சோதனையின்போது பல்வேறு மின்னணு சாதனங்கள், முக்கிய நிதி பரிமாற்றம் தொடர்பான ஆவணங்கள் பறிமுதல் செய்யப்பட்டுள்ளதாக அந்த அறிக்கை மேலும் கூறுகிறது.

பாகிஸ்தான் உளவு அமைப்புடன் தொடர்புடையதாக சந்தேகிக்கப்படும் நபர்கள் மீதும் விசாரனை நடத்தப்பட்டு வருவதாக அந்த அமைப்பு தெரிவித்துள்ளது.

இது தொடர்பாக ஒருவர் கைது செய்யப்பட்டு வழக்குப்பதிவு செய்யப்பட்டுள்ளதாக அந்த அமைப்பின் செய்திக்குறிப்பு மேலும் தெரிவிக்கிறது.

<<<<◇>>>>

நடப்பாண்டுக்கான உலக அழகியாக தாய்லாந்தின் **Opal Suchata Chuangsri** தேர்ந்தெடுக்கப்பட்டுள்ளார்.

ஹைதராபாதில் நேற்று நடைபெற்ற உலக அழகிப் போட்டியில் போலந்தின் **Maja Klajda**

இரண்டாவது இடத்தைப் பிடித்தார்.

இந்தப் போட்டியில் உலகம் முழுவதிலும் இருந்து 100க்கும் மேற்பட்ட போட்டியாளர்கள் பங்கேற்றனர்.

<<<<◇>>>>

வேளாண் வளர்ச்சிக்கான பிரச்சார இயக்கம் நாடு முழுவதும் நடைபெற்று வருகிறது.

தமிழகத்தில் நாமக்கல்லில் நடைபெற்ற நிகழ்ச்சியில், கரீப் பருவத்திற்கேற்ற புதிய தொழில்நுட்பங்கள், இயற்கை விவசாய முறைகள், மண்வள அட்டைகள் உள்ளிட்ட மத்திய-மாநில அரசுகள் செயல்படுத்தி வரும் திட்டங்கள் குறித்து விரிவாக எடுத்துரைக்கப்பட்டதாக எமது செய்தியாளர் தெரிவிக்கிறார்.

(Voice Byte – Kannan – 46 sec)

<<<<◇>>>>

நாட்டில் இணையவழி மூலம் நடைபெறும் பல்வேறு குற்றச் செயல்களைத் தடுக்கும் வகையில் காவல்துறை தொடர் நடவடிக்கைகளை மேற்கொண்டு வருகிறது.

நாள்தோறும் அதிகரித்து வரும் சைபர் குற்றங்கள் குறித்து மக்களிடையே விழிப்புணர்வு ஏற்படுத்தப்பட்டு வருவதாக தருமபுரி மாவட்ட ஆட்சியர் திரு. சதீஷ் தெரிவித்துள்ளார்.

(Voice Byte – Sathish – 32 sec)

<<<<◇>>>>

நெஜீரியாவில் கனமழை காரணமாக ஏற்பட்ட வெள்ளப்பெருக்கில் சிக்கி உயிரிழந்தவர்களின் எண்ணிக்கை 151ஆக அதிகரித்துள்ளது.

Mokwa பகுதியில் இருந்து 50க்கும் மேற்பட்ட உடல்கள் மீட்கப்பட்டுள்ளதாக அந்நாட்டு அவசரகால மேலண்மை முகமையின் செய்தித் தொடர்பாளர் தெரிவிக்கிறார்.

வெள்ளப்பெருக்கில் சிக்கிய 11 பேர் காயங்களுடன் மீட்கப்பட்டு அருகில் உள்ள மருத்துவமனையில் சிகிச்சைக்காக அனுமதிக்கப்பட்டுள்ளதாகவும் தகவல்கள் தெரிவிக்கின்றன.

<<<<>>>>

சூடானில் கிளர்ச்சியாளர்கள் நடத்திய ட்ரோன் தாக்குதலில் 6 பேர் உயிரிழந்தனர்.

அந்நாட்டின் தலைநகரான **Kordofan** மாகாணத்தில் உள்ள மருத்துவமனையைக் குறிவைத்து இந்த தாக்குதல் நடத்தப்பட்டதாக அங்கிருந்து வரும் செய்திகள் தெரிவிக்கின்றன.

இந்த தாக்குதலில் காயமடைந்து சிகிச்சை பெற்று வருபவர்களில் 7 பேர் கவலைக்கிடமாக உள்ளதாகவும் அந்த தகவல் மேலும் தெரிவிக்கிறது?

<<<<>>>>

அசாம், மேகாலயா, நாகாலாந்து, மணிப்பூர், மிசோரம், திரிபுரா ஆகிய மாநிலங்களில் ஒருசில இடங்களில் இன்று கனமழை முதல் அதிகமழை பெய்ய வாய்ப்புள்ளதாக வானிலை ஆய்வு மையம் தெரிவித்துள்ளது.

தில்லி, ஹிமாச்சலப்பிரதேசம், உத்தராகண்ட், பஞ்சாப், ஹரியானா, சண்டிகர் ஆகிய மாநிலங்களில் அடுத்த 3 தினங்களுக்கு லேசானது முதல் மிதமான மழைக்கு வாய்ப்புள்ளதாக வானிலை ஆய்வு மையம் தெரிவித்துள்ளது.

கேரளா, மாஹே, கர்நாடகா, ஆந்திரப்பிரதேசம் ஆகிய மாநிலங்களில் அடுத்த 3 நாட்களுக்கு இடியுடன் கூடிய மழை பெய்ய வாய்ப்புள்ளதாக அந்த மையம் கூறியுள்ளது.

இதனிடையே வடகிழக்கு மாநிலங்களில் கடந்த 2 நாட்களாக பெய்து வரும் கனமழை காரணமாக மக்களின் இயல்பு வாழ்க்கை பாதிக்கப்பட்டுள்ளது.

கனமழை காரணமாக ஏற்பட்டுள்ள நிலச்சரிவால் இதுவரை 27 பேர் உயிரிழந்துள்ளனர்.

<<<<>>>>

ஐ.பி.எல். கிரிக்கெட் போட்டியின் இரண்டாவது தகுதிச் சுற்று ஆட்டத்தில் மும்பை இன்று பஞ்சாப் அணியை எதிர்கொள்கிறது.

அகமதாபாத்தில் இப்போட்டி, இரவு மணி 7.30க்கு தொடங்குகிறது.

<<<<>>>>

தென்கொரியாவில் நடைபெற்ற ஆசிய தடகள சாம்பியன் போட்டியில் 24 பதக்கங்களுடன் பதக்கப்பட்டியலில் இரண்டாம் இடம் பிடித்த இந்திய வீரர்களுக்கு மத்திய விளையாட்டுத்துறை அமைச்சர் திரு. மன்சூக் மாண்டவியா வாழ்த்து தெரிவித்துள்ளார்.

<<<<>>>>

இந்திய ஏ அணிக்கு எதிரான டெஸ்ட் கிரிக்கெட் போட்டியின் இரண்டாவது நாளான நேற்று ஆட்டநேர இறுதியில் இங்கிலாந்து லயன்ஸ் அணி, 2 விக்கெட் இழப்புக்கு 237 ரன் எடுத்துள்ளது.

Canterbury-யில் நடைபெற்று வரும் இப்போட்டியில் இந்தியா தனது முதல் இன்னிங்சில் 557 ரன் எடுத்துள்ளது.

<<<<>>>>

காது கேளாதோருக்கான கிரிக்கெட் போட்டியில் இந்தியா, 3-2 என்ற ஆட்டக் கணக்கில் **Trinidad** – **Tobago** அணியை வென்று தொடரைக் கைப்பற்றியது.

<<<<>>>>

விளையாட்டு வீரர்களின் நலனைப் பாதுகாக்கும் வகையில் மேற்கொள்ளப்பட்டு வரும் சீர்திருத்த நடவடிக்கைகளின் ஒருபகுதியாக அகில இந்திய கால்பந்து சம்மேளனம் அறிவித்துள்ள திருத்தப்பட்ட நடைமுறைகள் இன்று முதல் அமலுக்கு வருகிறது.

<<<<>>>>

கன்னியாகுமரி மாவட்டம் நாகர்கோவிலில் பார்வை குன்றியோருக்கான மாநில அளவிலான கைப்பந்துப் போட்டி நடைபெற்றது.

<<<<The End>>>>